

# ओमशान्ति मीडिया

मूल्यनिष्ठ समाज की रचना के लिए समर्पित

वर्ष -20

अंक -3

मई-1-2019



(पाक्षिक)

माउण्ट आबू

Rs. -10.00

## ब्रह्माकुमारीज़ स्वर्णिम संसार की स्थापना के लिए संकल्पित- पी.सी. शर्मा

• ब्रह्माकुमारीज़ भोपाल द्वारा स्वर्ण जयंती महोत्सव का शानदार आगाज़

• देशभर से मीडिया प्रमुख हुए शरीक

**भोपाल-म.प्र.।** लोगों की धारणा बन गई है कि हम नहीं सुधरेगे, इस अवधारणा पर ब्रह्माकुमारीज़ प्रहार करती है। ब्रह्माकुमारीज़ लोगों को बदलने का कार्य करती है। ब्रह्माकुमारी संस्थान परिवर्तन की दिशा में सकारात्मक कार्य कर रहा है एवं स्वर्णिम समाज की स्थापना हेतु संकल्पित है। पत्रकारिता समाज का एक अंग है, अतः ब्रह्माकुमारीज़ द्वारा 'स्वर्णिम संसार के निर्माण हेतु मीडिया का योगदान' विषय पर कार्यक्रम का आयोजन सराहनीय है। उक्त विचार मध्यप्रदेश शासन के जनसंपर्क मंत्री पी.सी.शर्मा ने 'स्वर्ण जयंती महोत्सव' के उद्घाटन अवसर पर व्यक्त किये। वहीं स्वदेश समाचार प्रमुख एवं वरिष्ठ पत्रकार राजेन्द्र शर्मा ने भी समाज हित एवं रचनात्मक कार्य करने के लिए ही पत्रकारिता कार्य करती है, इस बात को स्वीकारा। साथ ही उन्होंने कहा कि ब्रह्माकुमारीज़ व्यक्ति के अंदर निहित श्रेष्ठ को निखारने का कार्य



दीप प्रज्वलित करते हुए मंत्री पी.सी. शर्मा, वरिष्ठ पत्रकार राजेन्द्र शर्मा, वरिष्ठ पत्रकार शिव अनुराग पटेलिया, न्यूज़ 18 म.प्र. प्रमुख प्रवीण दुबे, प्रो. कमल दीक्षित, ब्र.कु. अवधेश दीदी, ब्र.कु. सुशांत, ब्र.कु. गंगाधर, ब्र.कु. कोमल तथा अन्य।

कर रही है। वरिष्ठ पत्रकार शिव अनुराग पटेलिया ने कहा कि हिन्दुस्तान का समाज बहुत अच्छा है। 10 फीसदी लोगों के कारण असहयोग का वातावरण रहता है। वरिष्ठ पत्रकार एवं न्यूज़ 18 म.प्र. प्रमुख प्रवीण दुबे ने कहा कि मीडिया एक लैब की तरह है, मीडिया से जुड़े लोग सच्चाई

उजागर कर रचनात्मक कार्य करते हैं। वरिष्ठ पत्रकार एवं राजी खुशी के संपादक प्रो. कमल दीक्षित ने कहा कि मीडिया अगर ठान ले तो स्वर्णिम संसार बनाना निश्चित ही संभव है। ब्रह्माकुमारीज़ भोपाल जोन की निदेशिका राजयोगिनी ब्र.कु. अवधेश दीदी ने कहा कि भगवान जब धरा पर आते हैं तो

स्वर्णिम संसार की परियोजना लेकर आते हैं। भारत सम्पूर्ण विश्व का जगतगुरु था। भारत में भौतिक शिक्षा के साथ आध्यात्मिक शिक्षा का मनुष्य जीवन में समावेश हो जाये तो स्वर्णिम संसार की परिकल्पना साकार रूप ले सकती है। ब्रह्माकुमारीज़ मीडिया प्रभाग के

राष्ट्रीय संयोजक ब्र.कु. सुशांत ने कहा कि समाज को स्वर्णिम बनाने के लिए मीडिया रचनात्मकता और सकारात्मकता के रूप में सबके सामने आनी चाहिए। माउण्ट आबू से ओमशान्ति मीडिया के संपादक ब्र.कु. गंगाधर ने कहा कि मीडिया का मूल उद्देश्य है सेवा करना व सही मार्गदर्शन करना। उन्होंने MEDIA शब्द का अर्थ बताते हुए कहा कि मीडिया शब्द अंग्रेजी के 5 अक्षरों से मिलकर बना है। M- Mercy, E- Empower, D-Divinity, I- Ideal, A -Awareness. माउण्ट आबू से आये शिव आमंत्रण के संपादक एवं पीस न्यूज़ विभाग के प्रमुख ब्र.कु. कोमल भाई ने कहा कि समाज को सुधारने के लिए व्यक्ति की दिनचर्या मूल्यों से शुरू हो और समाप्ति उस मूल्य को आचरण में उतारने से हो। तभी

महानुभावों के मुख्य परिदृश्य ...

- » ब्रह्माकुमारीज़ समाज परिवर्तन की दिशा में सकारात्मक कार्य कर रही है - पी.सी. शर्मा
- » वे संस्था व्यक्ति के अंदर निहित श्रेष्ठ को निखारने का कार्य कर रही है - राजेन्द्र शर्मा
- » भगवान जब धरा पर आते हैं तो स्वर्णिम संसार की परियोजना लेकर आते हैं - अवधेश दीदी
- » सकारात्मक रूप से मीडिया की रचनात्मकता ही श्रेष्ठ समाज के लिए जरूरी - ब्र. कु. सुशांत
- » मीडिया का मूल उद्देश्य सेवा व सही मार्गदर्शन - ब्र. कु. गंगाधर

व्यक्ति समाज को एक नई दिशा देने में सफल होगा। छत्रपुर से आई राजयोगिनी ब्र.कु. शैलजा ने सभी का आभार व्यक्त किया और कुशल मंच संचालन ब्र.कु. डॉ. रीना ने किया।

## कैंसर मुक्ति अभियान की सार्थक पहल



राजयोगिनी ब्र.कु. गोदावरी दीदी के साथ उद्घाटन करते हुए मंत्री एकनाथ शिंदे व अतिथिगण।

**मुंबई-मुलुंद।** अंतर्राष्ट्रीय महिला दिवस पर महाराष्ट्र शासन आरोग्य सेवा द्वारा एक उल्लेखनीय कार्यक्रम का आयोजन किया गया। महाराष्ट्र के स्वास्थ्य व परिवार कल्याण मंत्री एकनाथ शिंदे ने अपने शुभ हस्तों द्वारा कार्यक्रम का उद्घाटन किया। कैंसर की बीमारी की जांच परख से सम्बन्धित शिविर का यह कार्यक्रम विट्ठल सायन्ना सामान्य अस्पताल के परिसर में सम्पन्न हुआ। मंत्री एकनाथ ने महिला दिवस की बधाई देते हुए सभी महिलाओं के अच्छे स्वास्थ्य की कामना करने के साथ-साथ उन्हें राज्य सरकार की तरफ से दी जाने वाली सुविधाओं और योजनाओं की जानकारी दी और लाभ लेने के लिए प्रोत्साहित किया। इस कार्यक्रम में ठाणे महानगर पालिका की महापौर माननीय श्रीमति मीनाक्षी शिंदे, ठाणे जिला परिषद के मुख्य कार्यकारी अधिकारी व अन्य गणमान्य व्यक्ति उपस्थित थे। 'वेलनेस ऑफ वुमेन-एक कदम कैंसर मुक्ति की तरफ' का यह विशेष अभियान फोग्सी व ब्रह्माकुमारीज़ दोनों के संयुक्त रूप से किए गए प्रयास के साथ अंतर्राष्ट्रीय महिला दिवस पर सफलतापूर्वक सम्पन्न हुआ। फोग्सी की डॉ. शुभदा नील द्वारा लिखित 'वेलनेस ऑफ वुमेन-एक पाऊल कैंसर मुक्तिसाठी' नामक पुस्तिका का विमोचन किया गया। ब्रह्माकुमारी संस्था के मुलुंद जोन की संचालिका राजयोगिनी ब्र.कु. गोदावरी ने नारी शक्ति के महत्व व समाज में उनके योगदान पर अपने बहुमूल्य विचार प्रकट किए। राजयोग के निरंतर अभ्यास से ही हमारी विचारशक्ति स्थिर व एकाग्र बनती है।

## सुसंस्कारित महिला ही श्रेष्ठ संस्कार की जन्मदात्री

**भरतपुर-राज.।** डॉ. सुभाष गर्ग, तकनीकी शिक्षा, चिकित्सा एवं स्वास्थ्य एवं आयुर्वेद विभाग, राजस्थान सरकार ने कहा कि सामयिक विषय पर आयोजित यह सम्मेलन अत्यधिक प्रशंसनीय है। चुनौतियों का मुकाबला करने के लिए राजयोग की महति भूमिका है। मंत्री बनने के बाद मैं अति व्यस्तता के कारण तनाव का अनुभव करता हूँ। बदलते हुए परिवेश में राजयोग का अभ्यास जरूरी है। महिला परिवार की मुख्य धुरी है। ब्र.कु. डॉ. सविता ने कहा कि 21वीं सदी के परिदृश्य में नारी सभी क्षेत्रों में क्रियाशील है, उच्च पदों पर है। किन्तु आवश्यकता है कि माता को प्रथम गुरु का किरदार निभाना होगा। श्रेष्ठ संस्कार देने के लिए महिला को स्वयं में श्रेष्ठ संस्कार धारण करने होंगे। महिला सशक्तिकरण को रेखांकित करने के लिए आयोजित इस सम्मेलन को बहुत महत्वपूर्ण बताते हुए श्रीमति लता शर्मा, प्राचार्या, राजकीय रामेश्वरी देवी कन्या महाविद्यालय ने आयोजकों को बधाई दी।



मंत्री महोदय डॉ. सुभाष गर्ग के साथ दीप प्रज्वलित कर कार्यक्रम का उद्घाटन करते हुए ब्र.कु. डॉ. सविता, प्राचार्या लता शर्मा, ब्र.कु. कविता, उद्योगपति रजनी अग्रवाल, ब्र.कु. संतोष, ब्र.कु. हीरा तथा अन्य।

प्रमुख महिला उद्योगपति श्रीमति रजनी अग्रवाल, श्री हरी इण्डस्ट्रीज़, ऑयल मिल भरतपुर ने अपने विचार प्रकट करते हुए कहा कि विपरीत परिस्थितियों में सहज बने रहने की क्षमता, संवेदनशीलता नारी में ही है। विश्व

को विनाश की ओर अग्रसर होने से रोकने में नारी सक्षम है। ब्रह्माकुमारीज़ ने ही इसे साबित किया है। ब्र.कु. संतोष ने संस्थान की गतिविधियों से अवगत कराया। ब्र.कु. हीरा ने राजयोग का अभ्यास कराया।

## विश्व कल्याण सरोवर में महाशिवरात्रि पर विशाल कार्यक्रम

**सोनीपत-हरियाणा।** विश्व कल्याण सरोवर में महाशिवरात्रि के उपलक्ष्य में एक विशाल कार्यक्रम का आयोजन किया गया। मुख्य अतिथि मंत्री कविता जैन, महिला एवं बाल कल्याण



महाशिवरात्रि के कार्यक्रम में मंचासीन राजयोगिनी ब्र.कु. पुष्पा, मंत्री कविता जैन, जीवन प्रबंधन विशेषज्ञा ब्र.कु. शिवानी तथा कार्यक्रम का लाभ लेते हुए शहर के हजारों लोग।

विकास हरियाणा सरकार ने कहा कि ब्रह्माकुमारी संस्था समाज में हो रहे नैतिक मूल्यों के पतन को रोकने की दिशा में बहुत ही महत्वपूर्ण कार्य कर रही है। जीवन प्रबंधन विशेषज्ञा ब्र.कु. शिवानी ने कहा कि आज हमें अपनी आदतों को बदलने के साथ जीवन जीने की कला सीखनी होगी। उन्होंने बताया कि कैसे राजयोग के प्रयोग से

नकारात्मकता को अपने जीवन से दूर करें और सामज के साथ-साथ अपने परिवार में खुशी बांटते हुए सुखी रहें। दिल्ली पांडव भवन की ब्र.कु. पुष्पा ने भी सम्बोधित किया। शहर के विभिन्न वर्गों से 4000 लोगों ने भाग लिया। जिसमें युनिवर्सिटी के वाइस चांसलर, मोती लाल नेहरू स्पोर्ट्स स्कूल राई के डायरेक्टर प्रिंसिपल, तथा नगरपालिका के चेरमैन उपस्थित रहे।